

[ *Din hadet it-tieni premju* ]

## KEMM JILHQILHA

HRAFA LI GHANDHA MILL-VERU

Tliet nisa—Katrin Wenza, u Lunzjat—giriien u libieb tal-qalb, hargu għodwa waħda passigġata. Wara li tbeġidu hafna, iż-żgħira fosthom lemhet fl-art, ftit il-bogħod minnha, xi haġa tleqq, għalhekk qalet lil sħabha: “Araw xi djamant x’ilekk fid-dawl tax-xemx.”

Il-kbira qaltilha: “dak mhux djamant, imma xi xaqqufa li habtu fuqha r-raġġi tax-xemx.”

“Lè! kompliet il-fustanija—“dik xi żgieġa!

“Lè, dak djamant!”—“U lè, dik xaqqufa vverniċjata!”—U hallina minnkoni, id-djamanti hawn jinsabu?... dik żgur xi biċċa żgieġa...”—u kelma ġġib lill-oħra kienu sejjrin jigġieldu. Il-kbira li kellha wisq mid-dinja qaltihom:—“Immorru hdejn l-oġġett, u jekk hu djamant jieħdu min lemha l-ewwel.”

Hekk għamlu!... Kif waslu ndunaw li kien djamant tassew, u minn l-isbaħ, u għalhekk il-kbira kienet pronta hafnitu, u ma riditx titilqu minnidejha, għal xejn iż-żgħira sserdket kemm felhet, urietha li jmiss lilha għax hi kellha raġun. Għal xejn il-fustanija għajritha tosta u halliela, il-kbira ma riditx tatihulhom, għalhekk wara hafna għied waslu fir-raħal tagħhom, u kif raw

il-ġendarm, irrakontawlu kollox, dan hadhom għal quddiem is-sindku.

Is-sindku, raġel għaqli, wara li semagħhom qallhom:—"It-tlieta għandkom raġun, iżda d-djamant hu wiehed biss, għalhekk halluh hawn, u dik fostkom li l-iktar għandha hila tidhak b'zewġha dahka gwappa, ikun tagħha, għax tassew ikun imiss lilha. U hekk, għal dak il-mument ilkoll kemm huma fargu ferħanin minn quddiem is-sindku, bit-tama tad-djamant.

Daħlu fi djarhom u bdew jaħsbu xi hlieqa jagħmlu lil żwiegħom. Katrin il-kbira, kellha ġirien tagħha wiehed biċċier ta' min jafda fih; marret għandu u qaltu xi ġralha, dan ikkonsiljaha:—"Għada mita jiġi zewġek mix-xogħol biex jiekol, qies li tagħmel ta' bir-ruġiek marida, u għidlu biex imur iġiblek zewġ summminiet, u qies li tibgħatu, u nbagħad halli f'idejja.

Hekk għamlet. Il-għada mita zewġha ġie mix-xogħol, hi ma lestietlu xejn. Intefgħet fuq il-kannape u bdiet tokrob, qaltu b'qalbha maqsuma, li għandha uġiġi ta' ras, u li qabel ma jgibilha zewġ tajriet ma jgħaddilhiex. Dan, billi kien kaċċatur prim, u kien jirrispettaha, wara li genger kemm felah, qabad, bil-qalb it-tajba. l-ixkubetta u l-barżakka u telqilha l-barra għall-kaċċa.

Hekk kif haġeg, jidhrol il-biċċier, żarmaw malajr-malajr il-kamra ta' isfel u armawha hanut tal-ikel, fetħu l-bieb u bdew jaqlu l-fwied u l-patata. In-nies resqet u bdew ibiġħu.

Ir-raġel ta' Katrin, wara hafna ġiri u taħbit irnexxielu jispara għal zewġ summminiet u jniżżilhom, kollu ferħan erħielha lejn id-dar. Wasal fit-triq tiegħu, u kif midd idu għall-habbata, waqaf kollu skantat. Hares u reġa' hares, isib hanut minnflok id-dar. Beda jithasseb u jistaqsi lilu n-nifsu jekk ewwilla kiens q'ed joħlom b'għajnejh miftuha... Jagħmel kuragg' lilu n-nifsu, jidhrol gewwa. Tal-hanut resaq fuqu, u: "X'tordna ħabib?" — qallu. L-iehor:—"Ma nordna xejn, hawn dari!"—"Tridx tħallina minnek għax għandna x'nagħmlu biż-żejjed jekk trid tixtri xi haġa nservik, jekk ma tridx, ir-riħ li ġiebek jargu' jiehduk u itilqilna l-barra." Wara hafna ġlied mar għand il-ġendarm għas-sodisfazzjon.

Hekk kif telaq, il-biċċier kien pront neħħa kollox, għalaq il-bieb ta' barra u Katrin reggħet bdiet tokrob b'rasha.

Zewġha ġie mal-ġendarm, u nħallikom taħsbu kif baqa' b'ħalqu miftuħ mita ma sabx il-ħanut li mar jirraporta. Il-ġendarm hadha miegħu talli ried iġhaddih biż-żuffjett, heddu li jitfgħu l-habs. Il-kaċċatur ried kieku jiskuza ruħu, ittanta ifehmu li ftit qabel kien hemm hanut tassew, imma ma setax jipperswadih; il-ġendarm, wara li tmashan u ċanfriu, bewweg għal affarh b'rabja ta' kelb fuqu. Malli daħal id-dar, Katrin bdiet tehodha miegħu talli dam, hu qalilha xi ġralu, u din bdiet tiddiehek bih u tgħaddih ta' miġnun.—"Mur kúl—qaltlu—"għax

id-debbulizza għamlet bik u q'ed thewden. X'hanut, hanut?...  
Hawn ma hawnx liwienet."

Iż-żewġ nisa l-oħra sħab Katrin, semgħu b'din il-ħlieqa u  
bdew jaħsbu x'jaġimlu huma.

Ir-raġel ta' Wenza, il-fustanija, kien ħabib tal-qalb ma' Fra  
Gawdenzju, għalhekk urietu bl-affari tad-djanant; dan qalilha  
biex tħalli f'idejha, u żgur li d-daħka li behsiebu jaġimel tkun  
aħjar minn tal-oħra, biss wissieha li malli jiġi r-raġel tibgħatu  
l-kunvent.

Hekk kif Pawlu, ir-raġel ta' Wenza, gie biex joffor, martu  
kienet lesta qaltlu li l-ħabib tiegħu Fra Gawdenz kien f'assu  
ħażin u jixraq li jmur jarah qabel ma jiekol. Għalkemm kontra  
qalbu, Pawlu kellu jobdi u telqilha lejn il-kunvent. Staqsa għal  
l-ajk Fra Gawdenz, u dan, wara li feraħ bih qatighi, staqsieh  
jekk kienx kiel; stiednu biex iekol, u Pawlu kiel u xorob kemm  
felaħ. L-ajk ħallatlu ftit oppju mal-inbid u wara ftit raqad.  
Fra Gawdenz libsu malajr iċ-ċoqqa u sejjah ajk iehor, bl-ordni  
li jekk dak il-gdid isemmi xi mara, ikun pront jatih daqtejn ta'  
dixxiplina.

Wara li stenbaħi, ħares ma' dwaru u jara li kien liebes ta'  
ajk, l-iehor ma' ġenbu qieghed jaqra. Ma stagiġebx ftit b'din il-  
biċċa stramba li sab ruħu fiha. Għajjat lil Wenza tiegħu, u  
l-ajk, bla kliem xeju, farfarlu daqtejn ta' dixxiplina kif tmiss il-  
ligi, u widdbu li ġol-kunvent ma jistax isemmi nisa. Pawlu  
talab ir-raġuni tiegħu, u l-iehor jilgħablu biss. Mita sar il-hin  
ikkmandawh li jolirog għaċ-ċirka mal-ajk tal-ghassa.

Bil-qalb it-tajba kellu jobdi. Huma u qegħdin iduru, jaslu  
fil-bieb ta' Wenza martu, habbtu u kif fethet, Pawlu kien pront  
jifraħ biha. Din għamlet ta' bir-ruħha li ma tafux u gżatu  
lil-ajk l-iehor, dan ċanfru u qallu li, la jmorru l-kunvent juġżah  
lil Fra Gawdenz.

Wara ċ-ċirka daħlu l-kunvent; qafel lil Pawlu fiċ-ċella u  
daqqlu xebgħa dixxiplina talli feraħ b'dik il-mara. Il-miskin  
għal xejn qal li dik hi martu Wenza, hadd mill-ajkijiet ma tah  
widen; u b'kastig tawh iekol hobż u ilma. Fra Gawdenz hallatlu  
mal-ilma ftit oppju, u raqad fil-fond. Neżżgħuh b'igri ċ-ċoqqa,  
għabbewh fuq il-ħmar, u ħaduh għand martu fl-aħjar nagħsa.

Il-ghada fil-ghodu mita stembaħ sab ruħu f'kamartu, u billi  
ftakar f'dak li għalu ma ssugrax isejjah lil Wenza; din bdiet  
tghajjat u tghajru għażżien, tghidlu biex ifittex imur għax-  
xogħol għax il-hin kien għamel għmielu. Pawlu qalilha xi għalu  
u hi bdiet tidħak bih u tghaddih ta' miġnun, qaltlu li kien q'ed  
ipaspar għax minn jumejn il-hawn ma kien mar imkien. Hu  
baqa' jisħaq fuq li qal, u juriha t-tbengil li kellu f'dahru bis-  
swat, u hi tmerih u telhodha miegħu, sakemm, infuskat u mbaq-  
baq f'demmu, hareg għax-xogħol bla kafè.

Lunzjat, iż-żgħira, semgħet bil-ħlieqa li għamlu sħabha u hasbet x'taġmel hi biex tisboqhom. F'tehmet ma' xbinha s-san-gristan Malgu, qaltlu li jekk jista' jkun hi ma tidhirx fil-logħob, dan wegħidha li jaħseb għal kollox hu. Lilha qalilha biss, li hekk kif ifeġġ fuq il-għatba Pietru, żewġha, tgħidlu li Malgu xbinu miet u hađu il-knisja, għalhekk jixraq li jmur jitlob għalih u jarah għall-aħħar darba.

Malgu, mar sab lil wieħed batut u wegħidu li jatih erbat ewwiek ta' Sqallija jekk għandu l-hila joqgħod f'tebut taparsi mejjet. Inbagħad sab tnejn oħra tahom hames biċċiet biex jilbsu ta' demonji u jmorru jbusu tebut li jkun minsub f'nofs il-knisja tar-rahjal.

Mita Pietru spiċċa mix-xoġhol u ngabar id-dar biex iekol. Lunzjat bdiet tibki u tixher, qaltlu li ma lestietlu xejn għaliex xbinhom Malgu miet sobtu, u kien jixraq li qabel ma jibda iekol imur sal-knisja jarah u jitlob għalih. Inħallikom taħsbu kif baqa' Pietru, kemm għela; bla telf ta' żmien telqilha lejn il-knisja. Hekk kif daħal, isib it-tebut bix-xemgħa jixgħel ma' dwaru; infexx jibki, xaqq il-għaraq għalih, u beda hames *post*. Il-lejl kien daħal gmielu, għalhekk qabad sigġu u poġġa f'rokna.

Mita għadda l-hin sewwa jisma' bħal tkaxkir ta' ktajjen, iwaqqaf widnejh, itawwal għonqu u jara ġejjin żewġt ixjaten.

Il-mejjet mita nduna, berraq għajnejh, haseb li d-demonji hađu żball, hasbuh li kien mejjet tassew u ġew biex ikarkruh magħhom.—Pietru mita rahom, qabditu t-tremerella, beda jibza' u mar trekken ġo konfessjonarju.—Ta' ġewwa t-tebut kien jinsab f'tapxa wisq ikbar minn ta' Pietru; dan mita rahom joqorbu lejh għolla l-għatu, lesta ruhu biex jaqbeż.

Resqu fuq it-tebut, tbaxxew biex ibusuh; ta' ġewwa haseb li sejrrin iġorruh magħhom fi-inferr, għalhekk qabeż fuqhom u kollu mbażza' hareġ jigrri mill-knisja; ix-xjaten mita raw hekk, bdew jibzġhu mill-mejjet u telqilha b'saqajhom wara daharhom jigru kemm jifilhu l-barra. Pietru, imxarrab u mriegħed bil-biża', telqilha kutu-kutu lejn id-dar b'nifsu maqtuġh.

Malli wasal qal kollox, kull ma ra:—"Mur obsor għal xbini Malgu, kemm kien jidher raġel twajjed?...—tafx li ġew ix-jaten għalih u ġarrewh magħhom?..."—Il-mara għamlet ta' bir-ruħha li ma taf b'xejn; u biex tieħu taġħha minn fuq staqsietu bil-herra: "Fejn kont f'dan il-hin kollu? Ilni nsahħan u nberred mill-Ave Marija!..."

Hu beda jipperswadiha, qalilha li hi kienet li bgħatitu biex jara lil xbinu Malgu, li nbagħad ma setax joħroġ mill-knisja billi ġew id-demonji għalih. Lunzjat bdiet tieħu taġħha, tidħak u tghaddih ta' belhieni; qaltlu li Malgu ma għandu xejn, f'saħtu u mimli bil-għomor, u biex twettaq il-kliem taġħha qaltlu li, għadu kemm hareġ minn hemm, għax mar ifittxu. Qaltlu wkoll

biex imur iekol u jhallih minn dawk il-ħmerijiet li twebbel bihom.

Għal xejn Pietru ried ifeħemha, Lunzjat ma riedet tisma' b'xejn. Ħallietu jkanta waħdu fuq xbinu Malgu.

Għal dik il-lejla Pietru mar jitrejjaq, u Lunzjat kollha ferħana billi għamlet, marret tistrieħ bit-tama tad-djamant.

Il-għada, it-tliet nisa, bikri-bikri, sabu ruħhom quddiem is-sindku, irrakkuntawlu l-ħlieqa li għamlu lil żwieghom. Wara li bis-sabar kollu s-sindku semagħhom, qal:—"Il-kbira daħket b'żewgħa biss; il-fustanija b'ċajta waħda daħket bi tnejn: b'żewgħa u bl-ajk li kellu miegħu għad-dixxiplina; iż-żgħira kellha ħila, bla ma tidher hi, tidħak b'erbgħa min-nies: b'dak li għamilha ta' mejjet got-tebut, b'żewgħa, u biż-żewgħt ixjaten. Għalhekk hi kienet li ndunat l-ewwel bid-djamant, u lilha jistħoqq għal mertu tal-ħtieqa tagħha.

Il-għada, mita Lunzjat uriet lil żewgħa Pietru d-djamant u qaltli minn fejn u kif kisbitu, faħħar il-għaqal ta' martu, u ma setax li ma jgħidx: Kemm jilħqilha!